


КОЛКУ Е БЕЗБЕДНА ВАШАТА ХРАНА?



ШТИПСКАТА КЛИНИЧКА БОЛНИЦА СО НАЈГОЛЕМИ
ДОСТИГНУВАЊА ОД ОБЛАСТА НА ФИНАНСИИТЕ

СПЕЦИЈАЛЕН ПРИЛОГ: ЗДРАВА ИСХРАНА

**МОЌТА НА ЕМПАТИЈАТА И ЕМОЦИОНАЛНАТА
ИНТЕЛИГЕНЦИЈА**



СОДРЖИНА

АКРЕДИТАЦИЈА НА БОЛНИЦИТЕ	4
БЕЗБЕДНА ХРАНА.....	6
25 ГОДИНИ - КАБИНЕТ ЗА ДИГЕСТИВНА ЕНДОСКОПИЈА.....	8
МОЌТА НА ЕМПАТИЈАТА И ЕМОЦИОНАЛНАТА ИНТЕЛИГЕНЦИЈА.....	9
ПРИМЕНА НА АЛВАРАДО СКОР ВО ДИЈАГНОСТИКАТА НА АКУТНО ВОСПАЛЕНИЕ НА СЛЕПО ЦРЕВО - АПЕНДИЦИТИС АКУТА	12
ЈУВЕНИЛЕН АНКИЛОЗИРАЧКИ СПОНДИЛИТ	14
АСПЕКТИ НА СОЦИЈАЛНА МЕДИЦИНА ВО ПРЕВЕНЦИЈА НА НАРКОМАНИЈАТА ..	16
ДЕФОРМИТЕТИ НА 'РБЕТНИОТ СТОЛБ КАЈ ДЕЦАТА И НИВНА РЕХАБИЛИТАЦИЈА И ТРЕТМАН ВО ОПШТИНА ШТИП ВО ПЕРИОД 2010-2013 ГОДИНА.....	18
РЕТРОСТЕРНАЛНА СТРУМА – ДИЈАГНОСТИЧКИ ПРОЦЕДУРИ	20
СПЕЦИЈАЛЕН ПРИЛОГ: ЗДРАВА ИСХРАНА	
ИСХРАНА ЗА ВРЕМЕ НА БРЕМЕНОСТА	21
ИСХРАНА ВО ДЕТСКАТА ВОЗРАСТ	24
ДИЕТАЛНИ НАВИКИ И ПРАВИЛНА ИСХРАНА КАЈ ДОЕНЧИЊАТА	26
ЗНАЧЕЊЕТО НА РАСТИТЕЛНИТЕ ВЛАКНА ЗА ЗДРАВЈЕТО.....	28
УПОТРЕБА НА АДИТИВИТЕ ВО ПРЕХРАМБЕНите ПРОИЗВОДИ	30
ИСХРАНАТА КАКО ФАКТОР ЗА УБАВА НАСМЕВКА.....	32
ЗАСТАПЕНОСТ НА ОСТЕОПОРОЗАТА ВО ОПШТИНА КУМАНОВО ЗА ПЕРИОДОТ ОД 2007 ДО 2013 ГОДИНА, И НЕЈЗИНА ПРЕВЕНЦИЈА И РЕХАБИЛИТАЦИЈА	34
ОБЕЗБЕДУВАЊЕ НА ДИШЕН ПАТ ВО ТЕК НА ОПШТА АНЕСТЕЗИЈА.....	36
ЛЕКУВАЊЕ СО АКУПРЕСУРА И ТРАДИЦИОНАЛНА КИНЕСКА МАСАЖА	37
ВАЖНОСТ НА ПОДГОТОВКАТА НА ВЕШТАЧКИТЕ ЗАБИ ЗА ПОСТИГНУВАЊЕ СТАБИЛНА ВРСКА СО ПРОТЕЗНОТО СЕДЛО	39
ЦИРКОНИУМ КЕРАМИКА ЗА СОВРЕМЕНИ ДЕНТАЛНИ НАДОМЕСТОЦИ.....	40
ЗНАЧЕЊЕ НА АКРЕДИТАЦИЈА НА ПОСТАПКИТЕ ЗА МИКРОБИОЛОШКО ИСПИТУВАЊЕ НА КОЛИФОРМНИ БАКТЕРИИ ВО ВОДА ЗА ПИЕЊЕ	41
УПАТСТВО ЗА АВТОРИТЕ НА ТРУДОВИ.....	42

medicus

Информативен гласник на
ЈАВНОТО ЗДРАВСТВО - ШТИП ГОДИНА 10 БРОЈ 22, 2015 година

e-mail: marinasuma@yahoo.com

Издавач: ЈЗУ Клиничка болница - Штип

Уредник: м-р Марина Шуманска

Рецензент: проф. д-р мед. сци. Елизабета Зисовска

Редакција: прим. д-р Стојче Василева, прим. д-р Зоран Живков,
прим. м-р Билјана Лазарова, асс. д-р Гордана Камчева, д-р Марина Гацова,
м-р Наталија Дечовски, дипл. правник Мирче Панев,
дипл. проф. Марина Шуманска, дипл. проф. Лидија Миленкоска,
м-р Павлина Николовска, д-р сци. Невенка Величкова

Печати: Европа 92 - Кочани

Тираж: 300 примероци

ЈУВЕНИЛЕН АНКИЛОЗИРАЧКИ СПОНДИЛИТ

Асс. д-р Марија Димитровска-Иванова, асс. д-р Тоше Крстев

ВОВЕД

Јувенилниот анкилозирачки спондилит е артритис кој припаѓа во групата на спондилоартропатии. Се карактеризира со воспаление на лумбосакралниот дел од рбетниот столб, сакроилијачните зглобови како и рана појава на ентеzит. Ова заболување доведува до ерозија на сакроилијачните зглобови како и формирање на коскени мостови помеѓу пршлените на 'рбетниот столб. Релативно често се зафатени стерноклавикуларниот зглоб, зглобот меѓу manubrium sterni и corpus sterni како и стернокосталните зглобови.

ЕТИОЛОГИЈА

JAC има мултифакториелна етиологија во која се вклучени генетските фактори и факторите од околнината. Над 90% од децата со JAC се носители на HLA – B 27 антигенот. Болеста три пати почесто се јавува кај машките деца во однос на женските деца со пик на инциденцата помеѓу 10 – 15 година од животот.

Во групата на спондилоартропатии покрај JAC припаѓаат и други ревматски заболувања како што се јувенилниот псоријатичен артрит, Реитеров синдром, ентеропатски артрит во скlop на Улцеративен колит и Кронова болест. Сите овие заболувања имаат слични карактеристики:

- воспаление на 'рбетниот столб и сакроилијачните зглобови
- позитивна фамилијарна анамнеза за JAC или некоја од другите болести кои спаѓаат во групата на спондилоартропатии
- појава на слични вон зглобни промени
- отсуство на RF и ANA

КЛИНИЧКА СЛИКА

Болеста се карактеризира со егзациербации и ремисии. Најчесто со појава на следните симптоми

- болка во грбот која се потенцира во


вечерните часови при одмор

- утринска вкочанетост
- детето најчесто се свиткува према напред за да ја ублажи болката во грбот
- неможност длабоко да вдиши во колку се зафатени зглобовите помеѓу ребрата и 'рбетниот столб
- намален апетит, пад во телесна тежина, замор
- треска
- анемија
- рана појава на ентеzит (болка на местото на припојот на ахиловата тетива, плантарната фасција и tuberostas ossis ischii)
- појава на болка во сакроилијачниот зглоб при притисок на истиот како и при нагла екstenзија на зглобот на колкот
- при флексија лумбалниот дел од 'рбетниот столб е зарамнет (испеглан)
- појава на спонатана болка во задникот, натколениците и петите
- честа појава на рецидивантен акутен иритис со појава на болка, фотофобија и цревенило
- ретко, но можна е појава на аортна инсуфициенција при подолго траење на болеста како и појава на секундарна амилоидоза

ДИЈАГНОЗА

Покрај анамнезата и физикалниот преглед со посебен осврт на локомоторниот статус, во дијагнозата на JAC се користат следните процедури:

- Ртг на сакроилијачниот зглоб покажува стеснување на истиот со присутни ерозивни промени на зглобните



површини посебно нагласени на дисталниот дел од зглобот


- Реактенти на акутна фаза- забрзана седиментација (100-120 мм/час), CRP покачено, умерена нормохромна нормоцитна анемија. Бројот на леукоцити како и диференцијалната леукоцитарна формула се во граници на нормала. Покачени се IgG, IgM.
- RF и ANA се негативни
- Над 90 % од децата се позитивни за HLA B 27 антиген

ДИФЕРЕНЦИЈАЛНА ДИЈАГНОЗА

Почетокот на JAC може да наликува на олигоартикуларен почеток на JPA. Доколку за прв пат болката се јави во 'рбетот се помислува на траума или на остеомиелит на пршленското тело. Ако болката првпат се јави во колкот што е доста често се помислува на транзиторен синовит, епифизеолиза или аспептична некроза на глава на фемур или протрузија на ацетабулум.

ТРЕТМАН

Целта на третманот е да се намали болката и вкочанетоста, да се спречи



или одложи настанување на деформитети и да му се овозможи на детето нормален и активен начин на живот што е можно повеќе.

Третанот на JAC вклучува

- Нестероидни антиинфламаторни лекови – да се намали воспалението и болката
- Во потешки случаи може да се ординараат кортикостероиди, метотрексат или сулфасалазин
- Во случаите резистентни на горенаведената терапија се применува биолошка терапија со блокатор на TNF α (Etanercept) или со инхибитор на функцијата на Т лимфоцитите (Abatacept)

Физикална терапија:

Како и кај сите хронични заболувања, кои ги засегаат децата, JAC најдобро се третира од мултидисциплинарен тим. Грижата може да стане предизвик за време на адолосцентниот период кога усогласеноста може да стане проблем. Овде се јавува потребата за примена на транзициска програма за грижа и рехабилитација која е демонстрирана од Shaw et al. Основата на третманот за овие пациенти, произлегува од стручните упатства и медицината базирана на докази. Стручните упатства доаѓаат од изданијата на Меѓународната работна група за проценка на Анкилозирачки спондилит. Овие упатства се однесуваат на дефинирана дијагноза на анкилозирачки спондилит, но без дополнување за педијатриската популација. Во отсуство на консензус за оваа популација на пациенти, упатствата дадени од оваа работна група ја насочуваат медикаментозната терапија кон употреба на: нестероидни антиинфламаторни средства, кортикостероиди, сулфасалазин или метотрексат. Во некои случаи може да се применат и биолошки средства кои се дозволени за детската возраст (антагонисти на тумор некросис фактор – анти TNF- α). Физикалната терапија и кинезитерапијата се насочени кон зачувување на подвижноста на рбетниот столб, обучување на болното дете и родителите, како и определување на



адекватен моторен режим. Од физиотерапијата примена наоѓаат скоро сите природни и преформирани физикални фактори со единствена цел, забавување на развојот на патолошките процеси и одржување на трофиката и нормалната функција на засегнатите ткива. Посебно значајна улога од функционална гледна точка наоѓа кинезитерапијата. Со употреба на вежби и упатства се цели стимулирање на правилната функција на локомоторниот апарат, правилно држење на телото. Програмите по кинезитерапија се составуваат и дозираат индивидуално во согласност со целите, задачите и можностите за сегој пациент. Најчесто се вклучува респираторна гимнастика за раширување на белите дробови и вежби за истегнување, со цел подобрување на подвижноста на градниот кош и рбетот. Бидејќи анкилозирањето на рбетот ја зголемува кифозата, потребно е постојано да се внимава на држењето на телото како и честото истегнување на грбот во насока на екстензија како и спиење на цврст душек без употреба на перници. Како дополнителна активност се препорачува пливањето и други форми на спорт и рекреација но главно во аеробен режим.

ПРОГНОЗА

Доцното засегање на рбетниот столб кај поголем дел од децата при своевремено поставена дијагноза и рано започнато лекување дозволува превенција на компликациите. Кај децата со рано засегање на аксијални скелет и агресивно протекување на болеста, прогнозата е полоша.

Користена литература

1. TIMOTHY BEUKELMAN,¹ NIVEDITA M. PATKAR,¹ KENNETH G. SAAG,¹ SUE TOLLESON-RINEHART,² RANDY Q. CRON,¹ ESI MORGAN DEWITT,³ NORMAN T. ILOWITE,⁴ YUKIKO KIMURA,⁵ RONALD M. LAXER,⁶ DANIEL J. LOVELL,³ ALBERTO MARTINI,⁷ C. EGLA RABINOVICH,⁸ AND NICOLINO RUPERTO⁷ 2011 American College of Rheumatology Recommendations for the Treatment of Juvenile Idiopathic Arthritis: Initiation and Safety Monitoring of Therapeutic Agents for the Treatment of Arthritis and Systemic Features
2. Shaw KL, Southwood TR, McDonagh JE. British Society of Pediatric and Adolescent Rheumatology. Growing up and moving on in rheumatology: a multi-center cohort of adolescents with juvenile idiopathic arthritis. *Rheumatology (Oxford)* 2005; 44:806-812 и други.